



இலங்கைச் சனநாயக சோசலிசக் குடியரசின் பாராளுமன்றம்

2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

(2018 ஆம் ஆண்டு பெப்புருவரி மாதம் 08 ஆம் திகதி அத்தாட்சிப்படுத்தப்பட்டது.)

அரசினர் ஆணைப்படி அச்சிடப்பட்டது

2018, பெப்புருவரி மாதம் 09 ஆந் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 30.00

தபாற் செலவு : ரூபா 20.00



இச்சட்டத்தை www.documents.gov.lk எனும் இணையத்தளத்திலிருந்து பதிவிறக்கம் செய்ய முடியும்.

**2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்**

[2018 ஆம் ஆண்டு பெப்புருவரி மாதம் 08 ஆம் திகதி அத்தாட்சிப் படுத்தப்பட்டது.]

ச.வ.-ஒ. 20/2016

**1979 ஆம் ஆண்டின் 59 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
சட்டத்தைத் திருத்துவதற்கானதொரு சட்டம்**

இலங்கைச் சனநாயக சோசலிசக் குடியரசின் பாராளுமன்றத்தி
னால் பின்வருமாறு சட்டமாக்கப்படுவதாகுக:-

1. இச்சட்டம், 2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்) (திருத்தச்)
சட்டம் என எடுத்துக்காட்டப்படலாம்.

சுருக்கப் பெயர்.

2. (இதனகத்துப்பின்னர் “முதன்மைச் சட்டவாக்கம்” எனக்
குறிப்பிடுசெய்யப்படும்) 1979 ஆம் ஆண்டின் 59 ஆம் இலக்க,
கடற்றொழில் (வெளிநாட்டு மீன்பிடி வள்ளங்களை ஒழுங்குபடுத்தல்)
சட்டம், “செயலாளர்” என்னும் சொல் முதன்மைச் சட்டவாக்கத்தில்
அல்லது ஏதேனும் ஒழுங்குவிதி, விதி, அறிவித்தல் அல்லது
அறிவிப்பில் காணப்படும் இடங்களிலெல்லாம், அதற்குப் பதிலாகப்
“பணிப்பாளர் தலைமையதிபதி” என்னும் சொல்லை இடுவதன்
மூலம் இத்தாற்றிருத்தப்படுகின்றது.

1979 ஆம்
ஆண்டின்
59 ஆம்
இலக்கச்
சட்டத்துக்கான
பொதுத்
திருத்தம்.

3. முதன்மைச் சட்டவாக்கத்தின் 3 ஆம் பிரிவு இத்தாற்
பின்வருமாறு திருத்தப்படுகின்றது:-

முதன்மைச்
சட்டவாக்கத்தின்
3 ஆம்
பிரிவைத்
திருத்துதல்.

(1) அப்பிரிவுக்கான ஓரக்குறிப்பை நீக்கிவிட்டு, அதற்குப்
பதிலாகப் பின்வருவதனை இடுவதன்மூலமும்:-

“இச்சட்டத்தைச் செயற்படுத்துவதிலும் வலுவுக்கிடுவ
திலும் ஆயுதந்தாங்கிய படையினர் முதலியவர்கள்
ஒத்துழைத்தல்”.

(2) “ஆயுதந்தாங்கிய படைகளின் ஏவுநர்கள்” என்னும்
சொற்களுக்குப் பதிலாக, “ஆயுதந்தாங்கிய படைகளின்
ஏவுநர்கள், 2009 ஆம் ஆண்டின் 41 ஆம் இலக்க,
கரையோரக் காவல் திணைக்களச் சட்டத்தின் கீழ்

2 2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

தாபிக்கப்பட்ட கரையோரக் காவல் திணைக்களத்தின் பணிப்பாளர் தலைமையதிபதி மற்றும் அமைச்சரினால் பெயர்மூலம் அல்லது பதவிமூலம் எழுத்தில் பெயர் குறிக்கப்பட்ட வேறெவரேனுமான்” என்னும் சொற்களையும் எண்களையும் இடுவதன்மூலமும்.

முதன்மைச்
சட்டவாக்கத்தின்
13 ஆம் பிரிவைத்
திருத்துதல்.

4. முதன்மைச் சட்டவாக்கத்தின் 13 ஆம் பிரிவு இத்தாற் பின்வருமாறு திருத்தப்படுகின்றது:-

(1) அப்பிரிவின் (4) ஆம் உட்பிரிவை நீக்கிவிட்டு அதற்குப் பதிலாகப் பின்வரும் புதிய உட்பிரிவை இடுவதன் மூலமும்:-

“(4) (அ) (2) ஆம் உட்பிரிவின் (அ) என்னும் உட்பந்தியின் கீழ் கைப்பற்றப்பட்டு தடுத்து வைக்கப்பட்ட ஏதேனும் வெளிநாட்டு மீன்பிடி வள்ளம் அல்லது வேறுபொருள் அல்லது கைவிடப்பட்ட ஏதேனும் வெளிநாட்டு மீன்பிடி வள்ளம்; அத்துடன்

(ஆ) (2) ஆம் உட்பிரிவின் (ஆ) என்னும் பந்தியின் கீழ் கைதுசெய்யப்பட்ட எவரேனுமான்,

இலங்கையிலுள்ள மிக அண்மையிலுள்ள அல்லது மிக்க வசதியான துறைமுகத்துக்குக் கொணரப்படுதல் வேண்டும்.”;

(2) அப்பிரிவின் (5) ஆம் உட்பிரிவை நீக்கிவிட்டு, அதற்குப் பதிலாகப் பின்வருவதனை இடுவதன்மூலமும்:-

“(5) வேறேதேனும் எழுத்திலான சட்டத்தில் முரணாக எது எவ்வாறிருப்பினும், ஏதேனும் வெளிநாட்டு மீன்பிடி வள்ளம் அல்லது வேறேதேனும் பொருள் இப்பிரிவின் கீழ் கைப்பற்றப்படுமிடத்து, அத்தகைய வள்ளத்தை அல்லது வேறு பொருளைக் கைப்பற்றிய அதிகாரமளிக்கப்பட்ட அலுவலர், இயன்றளவு விரைவாக, ஆட்களும் வெளிநாட்டு மீன்பிடி வள்ளமும் (4) ஆம் உட்பிரிவின் கீழ்

2018 ஆம் ஆண்டின் 1 ஆம் இலக்க, கடற்றொழில் 3
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

எந்த நீதிவானின் நியாயாதிக்கத்திலுள்ள துறைமுகத்துக்குக் கொண்டு வரப்படுகின்றார்களோ அல்லது கொண்டு வரப்படுகின்றதோ அந்த நீதிவானின் முன்னர் வேறேதேனும் பொருளைக் கொண்டுள்ள அத்தகைய வள்ளத்தைக் கொணர்தல் வேண்டும் அல்லது அவரினால் சோதனையிடப்படுவதற்குக் கிடைக்கக்கூடியதாக்குதல் வேண்டும்; அவ்வள்ளம் அல்லது வேறு பொருள் தொடர்பில் தொடுக்கப்பட்ட குற்றவழக்கு முடிவுற்றவரை அத்தகைய வள்ளத்தை அல்லது வேறு பொருளைத் தடுத்துவைத்தல் அல்லது கட்டுக்காப்பில் வைத்திருத்தல் தொடர்பாகத் தகுதியானதென நீதிவான் கருதக்கூடியவாறான அத்தகைய கட்டளையை அவர் இச்சட்டத்தின் 21 ஆம் பிரிவின் (1) ஆம் உட்பிரிவின் ஏற்பாடுகளுக்கமைய ஆக்குதல் வேண்டும்;

ஆயின், எவ்வாறாயினும், அவ்வாறு கைப்பற்றப்பட்ட ஏதேனும் மீன் அல்லது நீர்வாழ் தாவரம் எளிதில் அழுகிப்போகக்கூடியதாகவிருக்கும்போது, அதிகாரமளிக்கப்பட்ட அலுவலரொருவர், பணிப்பாளர் தலைமையதிபதியின் அல்லது பணிப்பாளர் தலைமையதிபதியினால் அதிகாரமளிக்கப்பட்ட எவரேனாமளின் முடிபின்மீது அத்தகைய மீனை அல்லது நீர்வாழ் தாவரத்தை விற்பனைசெய்தல் வேண்டுமென்பதுடன், விற்பனையாகவுகளை நீதிவான் நீதிமன்றத்தில் வைப்பிலிடுதலும் வேண்டும்.";

- (3) அப்பிரிவின் (6) ஆம் உட்பிரிவில், “மேல் நீதிமன்ற நீதிபதியிடம்” மற்றும் “மேல் நீதிமன்ற நீதிபதியொருவரின்” என்னும் சொற்களுக்குப் பதிலாக முறையே “நீதிவானிடம்” மற்றும் “நீதிவானொருவரின்” என்னும் சொற்களை இடுவதன்மூலமும்.

5. முதன்மைச் சட்டவாக்கத்தின் 13 ஆம் பிரிவை உடனடுத்துப் பின்வரும் புதிய பிரிவுகள் இத்தால் உட்புகுத்தப்படுகின்றன என்பதுடன், இவை அச்சட்டவாக்கத்தின் 13அ மற்றும் 13ஆ என்னும் பிரிவுகளாகப் பயனுறுதலும் வேண்டும்:-

முதன்மைச் சட்டவாக்கத்தில் 13அ மற்றும் 13ஆ என்னும் புதிய பிரிவுகளை உட்புகுத்துதல்.

4 2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

"வெளிநாட்டுக்
கப்பல் தடுத்து
வைப்படுவதன்
மீது தூதரக
அலுவலருக்கு
அறிவித்தல்.

13அ. (1) (அ) ஏதேனும் வெளிநாட்டு
மீன்பிடி வள்ளம் இச்சட்டத்
தின் கீழ் கைப்பற்றப்பட்டு
தடுத்து வைக்கப்படும்
போதெல்லாம்; அத்துடன்

(ஆ) ஒரு வெளிநாட்டு மீன்பிடி
வள்ளத்தின் தலைவருக்கு,
சொந்தக்காரர், வாடகைக்
கமர்த்துநர் அல்லது அதி
லுள்ள ஆள் எவரேனுமிருப்
பின் அவருக்கு எதிராக
இச்சட்டத்தின்கீழ் ஏதேனும்
வழக்குத் தொடுக்கப்படும்
போதெல்லாம்,

வெளிநாட்டு அலுவலர்கள் என்னும் விடயம் எந்த
அமைச்சருக்குக் குறித்தளிக்கப்பட்டுள்ளதோ அந்த
அமைச்சரினாடாக, அந்த மீன்பிடி வள்ளம் எந்த
நாட்டுக்குச் சொந்தமாகவுள்ளதோ அந்த நாட்டின்
தூதரக அலுவலருக்கு உடனடியாக அறிவித்தல்
சேர்ப்பிக்கப்படுதல் வேண்டும்.

(2) எந்த ஏதுக்களின் மீது வள்ளமானது
கைப்பற்றப்பட்டு தடுத்துவைக்கப்பட்டுள்ளதோ
அல்லது வழக்கு நடவடிக்கைகள் இடம்பெற்றுள்ள
னவோ அந்த ஏதுக்கள் (1) ஆம் உட்பிரிவின் கீழ்
சேர்ப்பிக்கப்பட வேண்டிய அறிவித்தலில் குறித்
துரைக்கப்படுதல் வேண்டும்.

செலவு
தொகைகளுக்கும்
சேதவீடுகளுக்கு
மான
பொறுப்பு.

13ஆ. இச்சட்டத்தின் 19ஆ. என்னும் பிரிவில்
அடங்கியுள்ள எது எவ்வாறிருப்பினும், கைவிடப்பட்ட
வெளிநாட்டு மீன்பிடி வள்ளமொன்று இச்சட்டத்
தின் கீழ் கைப்பற்றப்பட்டு தடுத்துவைக்கப்பட்டின்,
அவ்வெளிநாட்டு மீன்பிடி வள்ளத்தின் தலைவர்,
சொந்தக்காரர் வாடகைக்கமர்த்துநர் அல்லது
அனுமதிப்பத்திரம் வைத்திருப்பவர் எவரேனுமிருப்
பின் அவர், அவ்வெளிநாட்டு மீன்பிடி வள்ளத்தைத்
தடுத்துவைப்பதிலும் ஆய்வதிலும் சம்பந்தப்பட்ட

2018 ஆம் ஆண்டின் 1 ஆம் இலக்க, கடற்றொழில் 5
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

செலவுதொகையையும் வேறு இடைநேர் விளைவான
செலவுகளையும் இலங்கை அரசாங்கத்துக்குச்
செலுத்துவதற்கு ஆளாதல் வேண்டும்.”.

**6. முதன்மைச் சட்டவாக்கத்தின் 15 ஆம் பிரிவு இத்தால்
நீக்கப்பட்டு அதற்குப் பதிலாகப் பின்வரும் பிரிவுகள் இடப்படு
கின்றன:-**

"ஆள்புல 15. ஏதேனும் வெளிநாட்டு மீன்பிடி வள்ளம்
நீர்ப்பரப்புகளில் 4 ஆம் பிரிவின் ஏற்பாடுகளுக்கு மீறுதலாக
4 ஆம் பிரிவின் இலங்கையின் ஆள்புல நீர்ப்பரப்புகளில், பாரம்பரிய
ஏற்பாடுகளை நீர்ப்பரப்புகளில், பொதுக் குடாக்கடல்களில்,
மீறுதல் ஆறுகளில், ஏரிகளில், வாடிகளில், கழிமுகங்களில்,
தவறொன்றாதல் அருவிகளில், கேணிகளில், குளங்களில், குட்டை
களில், வாய்க்கால்களில் அல்லது வேறெல்லாப்
பொது உள்நாட்டு அல்லது உள்ளூர் நீர்ப்பரப்புகளில்
பயன்படுத்தப்படுமிடத்து, அத்தகைய வள்ளத்தின்
தலைவர், சொந்தக்காரர் மற்றும் வாடகைக்கமர்த்துநர்
அல்லது அதிலுள்ள எவரேனுமாள் அல்லது
அத்தகைய வள்ளத்தில் இருந்துள்ளவரெனச்
சந்தேகிக்கப்பட்ட எவரேனுமாள் ஒவ்வொருவரும்
இச்சட்டத்தின் கீழான தவறொன்றுக்குக் குற்றவாளி
யாதல் வேண்டுமென்பதுடன், நீதிவானொரு
வரினால் குற்றத்தீர்ப்பளிக்கப்படுவதன்மேல்,
இரண்டாண்டுகளை விஞ்சாத காலத்துக்கான
மறியற்றண்டனைக்கு அல்லது இதற்கான
அட்டவணை I இன் நிரை I இலுள்ள நேரொத்த
பதிவில் குறித்துரைக்கப்பட்ட மீன்பிடி வள்ளத்தின்
நீளத்தினது அடிப்படையில் இதற்கான அட்டவணை
I இன் நிரை II இல் குறித்துரைக்கப்பட்ட
தொகைளுக்குக் குறையாத குற்றப்பணமொன்றுக்கு
அல்லது அத்தகைய குற்றப்பணம் மற்றும் மறியற்
தண்டனை ஆகிய இரண்டுக்கும் ஒவ்வொருவரும்
ஆளாதலும் வேண்டும்:

முதன்மைச்
சட்டவாக்கத்தின்
15 ஆம்
பிரிவை
மாற்றீடு
செய்தல்.

ஆயின், எவ்வாறாயினும், அத்தகைய வள்ளத்
தின் தலைவர், சொந்தக்காரர், வாடகைக்கமர்த்துநர்
அல்லது அதிலுள்ள எவரேனுமாள் அல்லது
அத்தகைய வள்ளத்தில் இருந்துள்ளவரெனச்
சந்தேகிக்கப்பட்ட எவரேனுமாள் இப்பிரிவின் கீழ்
முதற்றடவையாகத் தவறொன்றைப் புரியுமிடத்து,

6 2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

அத்தகைய ஒவ்வொருவரும், விடயத்தின் சூழ்நிலைகளைக் கருத்திற்கொண்டு நீதிவானொருவரினால் குற்றத்தீர்ப்பளிக்கப்படுவதன்மேல், ஓராண்டை விஞ்சாதவொரு காலத்துக்கான மறியற்றண்டனைக்கு அல்லது இதற்கான அட்டவணை I இன் நிரை I இலுள்ள நேரொத்த பதிவில் குறித்துரைக்கப்பட்ட மீன்பிடி வள்ளத்தின் நீளத்தினது அடிப்படையில் இதற்கான அட்டவணை I இன் நிரை II இல் குறித்துரைக்கப்பட்ட தொகைகளை விஞ்சாத குற்றப்பணமொன்றுக்கு ஆளாதல் வேண்டும்.

ஆள்புல
நீர்ப்பரப்புகளில்
5 ஆம்
பிரிவின்
ஏற்பாடுகளை
மீறுதல்
தவறொன்றாதல்.

15அ. ஏதேனும் வெளிநாட்டு மீன்பிடி வள்ளம் 5 ஆம் பிரிவின் ஏற்பாடுகளுக்கு மீறுதலாக இலங்கையின் ஆள்புல நீர்ப்பரப்புகளில், பாரம்பரிய நீர்ப்பரப்புகளில், பொதுக் குடாக்கடல்களில், ஆறுகளில், ஏரிகளில், வாவிகளில், கழிமுகங்களில், அருவிகளில், கேணிகளில், குளங்களில், குட்டைகளில், வாய்க்கால்களில் அல்லது வேறெல்லாப் பொது உள்நாட்டு அல்லது உள்நாட்டு நீர்ப்பரப்புகளில் பயன்படுத்தப்படுமிடத்து, அத்தகைய வள்ளத்தின் தலைவர், சொந்தக்காரர் மற்றும் வாடகைக் கமர்த்துநர் அல்லது அதிலுள்ள எவரேனுமாள் அல்லது அத்தகைய வள்ளத்தில் இருந்துள்ளவரெனச் சந்தேகிக்கப்பட்ட எவரேனுமாள் ஒவ்வொருவரும் இச்சட்டத்தின் கீழான தவறொன்றுக்குக் குற்றவாளியாதல் வேண்டுமென்பதுடன், நீதிவானொருவரினால் குற்றத்தீர்ப்பளிக்கப்படுவதன்மேல், இரண்டாண்டுகளை விஞ்சாத காலத்துக்கான மறியற்றண்டனைக்கு அல்லது இதற்கான அட்டவணை II இன் நிரை I இலுள்ள நேரொத்த பதிவில் குறித்துரைக்கப்பட்ட மீன்பிடி வள்ளத்தின் நீளத்தினது அடிப்படையில் இதற்கான அட்டவணை II இன் நிரை II இல் குறித்துரைக்கப்பட்ட தொகைகளுக்குக் குறையாத குற்றப்பணமொன்றுக்கு அல்லது

2018 ஆம் ஆண்டின் 1 ஆம் இலக்க, கடற்றொழில் 7
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

அத்தகைய குற்றப் பணம் மற்றும் மறியற்றண்டனை
ஆகிய இரண்டுக்கும் ஒவ்வொருவரும் ஆளாதலும்
வேண்டும்;

ஆயின், எவ்வாறாயினும், அத்தகைய வள்ளத்
தின் தலைவர், சொந்தக்காரர், வாடகைக்கமர்த்துநர்
அல்லது அதிலுள்ள எவரேனுமான் அல்லது
அத்தகைய வள்ளத்தில் இருந்துள்ளவரெனச்
சந்தேகிக்கப்பட்ட எவரேனுமான் இப்பிரிவின் கீழ்
முதற்றடவையாகத் தவறொன்றைப் புரியுமிடத்து,
அத்தகைய ஒவ்வொருவரும், விடயத்தின் சூழ்நிலைக
ளைக் கருத்திற்கொண்டு நீதிவானொருவரினால்
குற்றத்தீர்ப்பளிக்கப்படுவதன்மேல், ஓராண்டை
விஞ்சாதவொரு காலத்துக்கான மறியற்றண்ட
னைக்கு அல்லது இதற்கான அட்டவணை II இன்
நிரை I இலுள்ள நேரொத்த பதிலில் குறித்துரைக்
கப்பட்ட மீன்பிடி வள்ளத்தின் நீளத்தினது அடிப்
படையில் இதற்கான அட்டவணை II இன் நிரை
II இல் குறித்துரைக்கப்பட்ட தொகைகளை விஞ்சாத
குற்றப் பணமொன்றுக்கு ஆளாதல் வேண்டும்.

புறநீங்கலான
பொருளாதார
வலயத்தில்
4 ஆம்
பிரிவின்
ஏற்பாடுகளை
மீறுதல்
தவறொன்
றாதல்.

15-ஆ. நான்காம் பிரிவின் ஏற்பாடுகளுக்கு
முரணாக ஏதேனும் வெளிநாட்டு மீன்பிடி வள்ளம்
இலங்கையின் புறநீங்கலான பொருளாதார
வலயத்தில் பயன்படுத்தப்படுமிடத்து, அத்தகைய
வள்ளத்தின் தலைவர், சொந்தக்காரர் மற்றும்
வாடகைக்கமர்த்துநர் எவருமிருப்பின் அவர் அல்லது
அத்தகைய வள்ளத்திலுள்ள எவரேனுமான் அல்லது
அத்தகைய வள்ளத்தில் இருந்துள்ளவரெனச்
சந்தேகிக்கப்பட்ட எவரேனுமான் ஒவ்வொருவரும்
இச்சட்டத்தின்கீழ் தவறொன்றுக்குக் குற்றவாளியா
தல் வேண்டுமென்பதுடன், நீதிவானொருவரினால்
குற்றத்தீர்ப்பளிக்கப்படுவதன்மேல், இதற்கான
அட்டவணை III இன் நிரை I இலுள்ள நேரொத்த
பதிலில் குறித்துரைக்கப்பட்ட மீன்பிடி வள்ளத்தின்
நீளத்தினது அடிப்படையில் இதற்கான அட்டவணை
III இன் நிரை II இல் குறித்துரைக்கப்பட்ட தொகை
களுக்குக் குறையாத குற்றப் பணமொன்றுக்கு
ஒவ்வொருவரும் ஆளாதலும் வேண்டும்.

8 2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

புறநீங்கலான
பொருளாதார
வலயத்தில்
5 ஆம்
பிரிவின்
ஏற்பாடுகளை
மீறுதல்
தவறொன்றாதல்.

15இ. ஐந்தாம் பிரிவின் ஏற்பாடுகளுக்கு முரணாக ஏதேனும் வெளிநாட்டு மீன்பிடி வள்ளம் இலங்கையின் புறநீங்கலான பொருளாதார வலயத்தில் பயன்படுத்தப்படுமிடத்து, அத்தகைய வள்ளத்தின் தலைவர், சொந்தக்காரர் மற்றும் வாடகைக்கமர்த்துநர் எவருமிருப்பின் அவர், அல்லது அத்தகைய வள்ளத்திலுள்ள எவரேனுமாவ் அல்லது அத்தகைய வள்ளத்தில் இருந்துள்ளவரெனச் சந்தேகிக்கப்பட்ட எவரேனுமாவ் ஒவ்வொருவரும் இச்சட்டத்தின் கீழ் தவறொன்றுக்குக் குற்றவாளியாதல் வேண்டுமென்பதுடன், நீதிவாநொருவரினால் குற்றத்தீர்ப்பளிக்கப்படுவதன்மேல், இதற்கான அட்டவணை IV இன் நிரை I இலுள்ள நேரொத்தபதில் குறித்துரைக்கப்பட்ட மீன்பிடி வள்ளத்தின் நீளத்தினது அடிப்படையில் இதற்கான அட்டவணை IV இன் நிரை II இல் குறித்துரைக்கப்பட்ட தொகைகளுக்குக் குறையாத குற்றப்பணமொன்றுக்கு ஒவ்வொருவரும் ஆளாதலும் வேண்டும்.

உதவியளித்தல்
மற்றும்
உடந்தையாக
விருத்தல் என்ற
தவறு.

15ஈ. இச்சட்டத்தின்கீழான தவறைப் புரிவதற்கு உதவியளிக்கின்றவரும் உடந்தையாகவிருப்பவரும் அல்லது புரிவதற்கு எத்தனிக்கின்றவரும் அல்லது அதனைப் புரிவதில் அல்லது ஆயத்தஞ்செய்வதில் ஏதேனும் செயலைச் செய்கின்றவருமான எவரேனுமாவ் இச்சட்டத்தின்கீழ் தவறொன்றுக்குக் குற்றவாளியாதல் வேண்டுமென்பதுடன், குற்றத்தீர்ப்பளிக்கப்பட்டதன்மேல் ஒரு மில்லியன் ஐந்து இலட்சம் ரூபாவுக்குக் குறையாத குற்றப்பணமொன்றுக்கு ஆளாதலும் வேண்டும்.

ஒரு
மாதத்தினுள்
வழக்கு
நடவடிக்கை
களை
முடிவுறுத்தாதல்.

15உ. இச்சட்டத்தின்கீழ் புரியப்பட்ட ஏதேனும் தவறு தொடர்பான ஏதேனும் குற்றவழக்கு அத்தகைய எவையேனும் வழக்குநடவடிக்கைகள் நீதிவான் நீதிமன்றத்தில் தொடுக்கப்பட்ட தேதியிலிருந்து ஒருமாதத்தினுள் முடிவுறுத்தப்படுதல் வேண்டும்.

2018 ஆம் ஆண்டின் 1 ஆம் இலக்க, கடற்றொழில் 9
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

ஆளவரும்
பிணையில்
விடப்
படுதலாகாது.

15ஊ. ஆயிரத்துத்தொளாயிரத்து எழுபத்தொன்
பதாமாண்டின் 15 ஆம் இலக்க, குற்றவியல்
நடவடிக்கைமுறைச் சட்டக்கோவைச் சட்டத்தில்
அல்லது வேறேதேனும் எழுத்திலான சட்டத்தில்
முரணாக எது எவ்வாறிருப்பினும், 15 ஆம் அல்லது
15அ என்னும் பிரிவுகளின்கீழான தவறொன்றுக்கு
சந்தேகிக்கப்பட்ட அல்லது குற்றஞ்சார்த்தப்பட்ட
ஆளவரும் பிணையில் விடப்படுதலாகாது.

விளக்கம்
முடிவுறும்வரை
வள்ளம்,
மீன்பிடி
கருவிகள்
முதலியவற்றை
வைத்திருத்தல்.

15எ. பிரிவு 13 (5) என்பதற்கான காப்பு
வாசகத்தில் அடங்கியுள்ள ஏற்பாடுகளுக்கமைய,
பிரிவுகள் 15, 15அ மற்றும் 15ஈ என்பவற்றின்கீழான
ஏதேனும் தவறைப் புரிவதில் சம்பந்தப்பட்டுள்ள
தென அல்லது பயன்படுத்தப்பட்டுள்ளதெனச்
சந்தேகிக்கப்பட்ட தொடக்கறுக்கப்பட்ட ஏதேனும்
வள்ளம், மீன்பிடி கருவிகள், சாதனங்கள்
அத்துடன் கப்பற்சரக்கு விளக்கம் முடிவுறும்வரை
விட்டுவிடப்படுதலாகாது.

குறித்தசில
சூழ்நிலைகளில்
வள்ளத்தின்
தலைவர்,
சொந்தக்காரர்
முதலியவர்கள்
குற்றவாளியாகக்
கருதப்படு
லாகாது.

15ஏ. வள்ளத்தின் தலைவர், சொந்தக்காரர், வாடகைக்
கமர்த்துநர் அல்லது வள்ளத்திலுள்ள எவரேனு
மாள் அல்லது வள்ளத்தில் இருந்துள்ளவரெனச் சந்
தேகிக்கப்பட்ட எவரேனுமாள், ஒரு தவறானது தாம்
அறியாமல் புரியப்பட்டதென அல்லது அவரது
பணிகளின் தன்மையையும் தொடர்புபட்ட சூழ்நிலை
களையும் கருத்திற்கொண்டு அத்தவறு புரியப்
படுவதனைத் தடுப்பதற்குத் தாம் பிரயோகித்
திருக்கவேண்டிய உரிய எல்லா விழிப்புக்
கவனத்தையும் தாம் பிரயோகித்தாரென அவர்
எண்பித்தால், இச்சட்டத்தின்கீழான அத்தவறுக்குக்
குற்றவாளியாகக் கருதப்படுதலாகாது."

7. முதன்மைச் சட்டவாக்கத்தின் 16 ஆம் பிரிவு, "யூர் சபை
இல்லாது அமரும் மேல்நீதிமன்ற நீதிபதியொருவர் முன்னரான
விளக்கத்தின் பின்னர்" மற்றும் "எழரை இலட்சம் ரூபாவுக்கு
மேற்படாத ஒரு குற்றப்பணத்தைச்" என்னும் சொற்களுக்குப்
பதிலாக முறையே "நீதிவானொருவரினாலான விளக்கத்தின்

முதன்மைச்
சட்டவாக்கத்தின்
16 ஆம்
பிரிவைத்
திருத்துதல்.

10 2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

பின்னர்” மற்றும் “ஏழரை இலட்சம் ரூபாவுக்குக் குறையாததும் எழுபத்தைந்து மில்லியன் ரூபாவை விஞ்சாததுமான குற்றப் பணத்தைச்” என்னும் சொற்களை இடுவதன்மூலம் இத்தாற் றிருத்தப்படுகின்றது.

முதன்மைச்
சட்டவாக்கத்தின்
17 ஆம்
பிரிவைத்
திருத்துதல்.

8. முதன்மைச் சட்டவாக்கத்தின் 17 ஆம் பிரிவு இத்தாற் பின்வருமாறு திருத்தப்படுகின்றது:-

(1) அப்பிரிவின் (இ) என்னும் பந்தியை உடனடுத்துப் பின்வரும் பந்தியை உட்புகுத்துவதன்மூலமும்:-

"(ஈ) கலத்தினுள் ஏறுவதற்கு அதிகாரமளிக்கப்பட்ட அலுவலரொருவருக்கு அல்லது அவரது உதவி யாளர்களுக்கு நியாயமான வசதிகளை அல்லது அத்தகைய அலுவலரும் உதவியாளர்களும் அத்தகைய வள்ளத்தினுட் பிரவேசிக்கும் நேரத்தில் அல்லது அவர்கள் அத்தகைய வள்ளத்தில் இருக்கும்போது அவர்களுக்குப் போதிய பாதுகாப்பை வழங்கத் தவறினால்,";

(2) "யூர்ச்சபை இல்லாது அமரும் மேல்நீதிமன்ற நீதிபதி ஒருவர் முன்னரான விளக்கத்தின்பின்னர்" மற்றும் "இருபத்தையாயிரம் ரூபாவுக்கு மேற்படாத ஒரு குற்றப்பணத்தைச்" என்னும் சொற்களுக்குப் பதிலாக "நீதிவானொருவரினாலான விளக்கத்தின்பின்னர்" மற்றும் "இதற்கான அட்டவணை V இன் நிரை I இலுள்ள நேரொத்த பதிவில் குறித்துரைக்கப்பட்ட மீன்பிடி வள்ளத்தின் நீளத்தினது அடிப்படையில் இதற்கான அட்டவணை V இன் நிரை II இல் குறித்துரைக்கப்பட்ட தொகைகளுக்குக் குறையாதவொரு குற்றப்பணத்தைச்" என்னும் சொற்களை இடுவதன்மூலமும்.

முதன்மைச்
சட்டவாக்கத்தில்
17அ மற்றும் 17ஆ
என்னும் புதிய
பிரிவுகளை
உட்புகுத்துதல்.

9. முதன்மைச் சட்டவாக்கத்தின் 17 ஆம் பிரிவை உடனடுத்துப் பின்வரும் புதிய பிரிவுகள் இத்தால் உட்புகுத்தப்படுகின்றன என்பதுடன், இவை அச்சட்டவாக்கத்தின் 17அ மற்றும் 17ஆ என்னும் பிரிவுகளாகப் பயனுறுதலும் வேண்டும்:-

2018 ஆம் ஆண்டின் 1 ஆம் இலக்க, கடற்றொழில் 11
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

"எல்லாத் தவறுகளும் உட்பிரிவின் ஏற்பாடுகளுக்கமைய, இச்சட்டத்தின்கீழ் புரியப்பட்ட எல்லாத் தவறுகளும், 1979 ஆம் ஆண்டின் 15 ஆம் இலக்க, குற்றவியல் நடவடிக்கை முறைச் சட்டக்கோவைச் சட்டத்தின் கருத்துக்குட்பட்ட, பிடியாணையின்றிக் கைதுசெய்யத்தக்கனவாகவும் விடுபடற்பாலன பிணையில் விடுபடற்பாலன வல்லாதனவாகவும் இருத்தல் வேண்டும்.

(22 ஆம் அத்தியாயமான) 17ஆ. (22 ஆம் அத்தியாயமான) குற்றச் செயல் களைத் தடுத்தற் கட்டளைச் சட்டத்தின் ஏற்பாடுகள், குற்றச் இச்சட்டத்தின்கீழான தவறொன்றுக்கு முன்னர் குற்றத்தீர்ப்பளிக்கப்பட்ட எவ்வேனுமான அடையாளம் காண்பதற்கும் அது தொடர்பாகவும் ஏற்ற மாற்றங்களுடன் ஏற்படையனவாதல் வேண்டும்."

10. முதன்மைச் சட்டவாக்கத்தின் 18 ஆம் பிரிவு, "நீதிமன்றம்" என்னும் சொல்லுக்குப் பதிலாக, "நீதிவான் நீதிமன்றம்" என்னும் சொற்களை இடுவதன்மூலம் இத்தாற்றிருத்தப்படுகின்றது.

முதன்மைச் சட்டவாக்கத்தின் 18 ஆம் பிரிவைத் திருத்தல்.

11. முதன்மைச் சட்டவாக்கத்தின் 19 ஆம் பிரிவு இத்தாற் பின்வருமாறு திருத்தப்படுகின்றது:-

முதன்மைச் சட்டவாக்கத்தின் 19 ஆம் பிரிவைத் திருத்தல்.

- (1) அப்பிரிவின் (1) ஆம் உட்பிரிவில், "மேன்முறையீட்டு நீதிமன்றத்துக்குச்" என்னும் சொற்களுக்குப் பதிலாக, "மேல்நீதிமன்றத்துக்குச்" என்னும் சொற்களை இடுவதன் மூலமும்;
- (2) அப்பிரிவின் (2) ஆம் உட்பிரிவுக்குப் பதிலாகப் பின்வரும் உட்பிரிவை இடுவதன் மூலமும்:-

"(2) பணிப்பாளர் தலைமையதிபதி, (1) ஆம் உட்பிரிவின் கீழ் அரசுக்குரித்தாக்கப்பட்ட ஏதேனும் வள்ளத்தை, மீன்பிடிக் கருவிகளை, மீனை, நீர்வாழ் தாவரத்தை, சாதனங்களை, களஞ்சியப்பொருட்களை அல்லது கப்பற்சரக்கை உடைமையில் எடுத்தல் வேண்டுமென்பதுடன், அவர் தகுதியானதெனக் கருதக்கூடிய வாறாக அவற்றை விற்பனைசெய்யலாம் அல்லது வேறு வகையாகக் கையுதிர்க்கலாம்."

12 2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

முதன்மைச்
சட்டவாக்கத்தில்
19அ, 19ஆ
மற்றும் 19இ
என்னும் புதிய
பிரிவுகளை
உட்புகுத்துதல்.

12. முதன்மைச் சட்டவாக்கத்தின் 19 ஆம்பிரிவை உடனடுத்துப்
பின்வரும் புதிய பிரிவுகள் இத்தால் உட்புகுத்தப்படுகின்றன
வென்பதுடன், இவை அச்சட்டவாக்கத்தின் 19அ, 19ஆ மற்றும் 19இ
என்னும் பிரிவுகளாகப் பயனுறுதலும் வேண்டும்:-

"கைவிடப்பட்ட
வெளிநாட்டு
மீன்பிடி
வள்ளங்கள்.

19அ. இச்சட்டத்தின்கீழான தவறொன்றைப்
புரிவதில் சம்பந்தப்பட்டுள்ளதென்ற சந்தேகத்தின்
மீது, கைவிடப்பட்ட ஏதேனும் வெளிநாட்டு மீன்பிடி
வள்ளமானது, மீன்பிடிக்கருவிகள், மீன், நீர்வாழ்
தாவரங்கள், சாதனங்கள், களஞ்சியப்பொருட்கள்
மற்றும் கப்பற்சரக்கு என்பவற்றுடன் சேர்த்து
கைப்பற்றப்படுமிடத்து, விதித்துரைக்கப்பட்ட காலப்
பகுதியினுள் சொல்லப்பட்ட வள்ளத்துக்கான
உரிமைக்கோரிக்கையொன்று செய்யப்பட்டுக் கொண்
டிருக்கின்றதாக இருந்தாலொழிய, அது அரசுக்கு
முழுமையாக உரித்தாதல் வேண்டும்.

ஒரு
விசாரணையைப்
பின்பற்றி,
கைவிடப்பட்ட
மீன்பிடி
வள்ளத்தை
விடுவித்தல்.

19ஆ. (1) விதித்துரைக்கப்பட்ட காலப்பகுதியி
னுள் வள்ளத்தின் தலைவரால் சொந்தக்காரரி
னால் அல்லது வாடகைக்கமர்த்துநர் எவரேனு
மிருப்பின் அவரினால் அத்தகைய கைவிடப்பட்ட
வெளிநாட்டு மீன்பிடி வள்ளம், மீன்பிடிக்கருவிகள்,
மீன், நீர்வாழ் தாவரங்கள், சாதனங்கள், களஞ்சியப்
பொருட்கள் மற்றும் கப்பற்சரக்கு என்பவற்றுக்கான
உரிமைக்கோரிக்கையொன்று செய்யப்படுமிடத்து,
நீதிவான், விசாரணையொன்றைப் பின்பற்றி,
அத்தகைய வள்ளம் இச்சட்டத்தின்கீழான ஏதேனும்
தவறைப் புரிவதற்குப் பயன்படுத்தப்படவில்லை
யெனத் திருப்திப்படுவதன் மேல், அத்தகைய
வள்ளத்துக்கான அல்லது அதிலுள்ள எவையேனும்
இனங்களுக்கான அவரது சட்டப்படியான உரித்து
டைமையை நீதிவான்முன்னர் நிலைநாட்டியுள்ள
அத்தகைய உரிமைக்கோரிக்கையாளருக்கு
இச்சட்டத்தின் 13(5) ஆம் பிரிவின்கீழ் ஆக்கப்பட்ட
வொரு கட்டளையின் விளைவாக அது விற்பனை
செய்யப்படின, அத்தகைய வள்ளத்தை அல்லது
அதிலுள்ள அத்தகைய இனங்களை அல்லது அதன்
விற்பனையாக விடுவிக்கும்படி அவர் கட்டளை
யொன்றை ஆக்குதல் வேண்டும்.

2018 ஆம் ஆண்டின் 1 ஆம் இலக்க, கடற்றொழில் 13
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

(2) கைவிடப்பட்ட வெளிநாட்டு மீன்பிடி வள்ளம் மற்றும் அதிலுள்ள அத்தகைய எல்லா இனங்களும் தொடர்பாக அரசினால் உற்பத்தி எல்லாச் செலவுகளையும் உரிமைக்கோரிக்கையாளர் செலுத்துதல் வேண்டும்.

கைவிடப்பட்ட வெளிநாட்டு மீன்பிடி வள்ளத்தை வெளிநாட்டு மீன்பிடி வள்ளமாக எப்போது கருத வேண்டுமென்பது.

19இ. பிரிவுகள் 19அ மற்றும் 19ஆ வில் அடங்கியுள்ளதெதுவும், எவரேனுமான் அல்லது உருவகமொன்று 4 ஆம், 5 ஆம் பிரிவுகளுட்பட இச்சட்டத்தின் வேறேதேனும் ஏற்பாட்டை மீறியுள்ளார் அல்லது மீறியுள்ளதெனப் புலனாய்வொன்று வெளிக்காட்டும்பட்சத்தில், பிரிவுகள் 15, 15அ, 15ஆ மற்றும் 15இ என்பனவுட்பட, இச்சட்டத்தின் வேறேதேனும் ஏற்பாட்டின் நோக்கங்களுக்காகக் கைவிடப்பட்ட வொரு வெளிநாட்டு மீன்பிடி வள்ளம் ஒரு வெளிநாட்டு மீன்பிடி வள்ளமாகக் கருதப்படுவதனைத் தடைசெய்தலாகாது.”.

13. முதன்மைச் சட்டவாக்கத்தின் 20 ஆம் பிரிவு இத்தால் நீக்கப்பட்டு அதற்குப் பதிலாகப் பின்வரும் பிரிவு இடப்படுகின்றது:-

“தவறுகளை இணக்குதல்.

20. (1) எவரேனுமான், இச்சட்டத்தின் ஏற்பாடுகளுக்கு முரணாகச் செயலாற்றியுள்ளாரென நம்புவதற்குப் பணிப்பாளர் தலைமையதிபதிக்குப் போதிய சான்றுள்ளவிடத்து, அவர்-

(அ) இலங்கையின் புறநீங்கலான பொருளா தார வலயத்தில் முதலாவது தடவையாகப் புரியப்பட்ட ஏதேனும் தவறு தொடர்பாக, இச்சட்டத்தின் 20அ என்னும் பிரிவின் கீழ் நியமிக்கப்பட்ட குழாத்தின் விதப்புரையின் மீது;

(ஆ) அத்தகைய மீறுகை எந்தச் சூழ்நிலைகளில் இடம்பெற்றுள்ளதோ அந்தச் சூழ்நிலைகளைக் கருத்திற் கொண்டு,

அத்தகைய தவறை இணக்குதல் தோதானதாக விருப்பின், அறிவித்தலொன்று கிடைக்கப் பெற்ற தேதியிலிருந்து ஒரு மாதத்தினுள் தோன்றி, அவரின் மீது பணத்தொகையொன்று ஏன் விதிக்கப்பட

முதன்மைச் சட்டவாக்கத்தின் 20 ஆம் பிரிவை மாற்றிச் செய்தல்.

14 2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

லாகாதெனக் காரணங்காட்டும்படி அவரைத்
தேவைப்படுத்துகின்ற அத்தகைய அறிவித்தல்,
விதித்துரைக்கப்பட்ட படிவத்தில் அத்தகைய
ஆளுக்குச் சேர்ப்பிக்கப்படுவதனைச் செய்விக்கலாம்.

(2) அந்த அறிவித்தல் எவ்வாளுக்குச் சேர்ப்பிக்கப்
படுகின்றதோ அவ்வாள் அத்தகைய அறிவித்தல்
கிடைக்கப்பெற்ற தேதியிலிருந்து ஒருவாரத்தினுள்
தோன்றி இச்சட்டத்தின் ஏற்பாடுகளுக்கு முரணாகத்
தாம் செயலாற்றினாரென ஒப்புக்கொள்ளுமிடத்து,
பணிப்பாளர் தலைமையதிபதி, அத்தகைய ஆள்
செலுத்துவதற்கு ஆளாகவிருக்கக்கூடியதும் இச்சட்டத்
தின்கீழ் விதிக்கப்படக்கூடியதுமான குறைந்தபட்சத்
தண்டத்தின் ஐந்திலொன்றுக்குக் குறையாத
பணத்தொகையொன்றை அவ்வாளின்மீது விதித்தல்
வேண்டும். மேலும், வள்ளம், மீன் அல்லது வேறு
பொருளின் மதிப்பிடப்பட்ட பெறுமதியின் கூட்டு
மொத்தத்தை விஞ்சாத பணத்தொகையொன்றும்
வள்ளத்தை தடுத்து வைப்பதிலும் அதன் கப்பற்
தொகுதியினரைத் திருப்பியனுப்புவதிலும் உறப்பட்ட
செலவுத் தொகைகளும் இப்பிரிவின் கீழான
தீர்த்துவைத்தலின் பாகமாகச் செலுத்தப்படுதல்
வேண்டுமென்பதுடன், எந்த மீன்பிடி வள்ளம், மீன்
அல்லது வேறு பொருள் தொடர்பிலான தடுப்புக்
கட்டளையெதுவும் நீதிவானினால் ஆக்கப்பட்டிருக்க
வில்லையோ அத்தகைய மீன்பிடி வள்ளத்தை, மீனை
அல்லது வேறு பொருளை விடுதலைசெய்யும்படி
பணிப்பாளர் தலைமையதிபதி கட்டளையிடுதலும்
வேண்டும்.

(3) எவ்வாளுக்கு அறிவித்தல் சேர்ப்பிக்கப்படு
கின்றதோ அவ்வாள் ஒருவர், அத்தகைய அறிவித்தல்
கிடைக்கப்பெற்ற தேதியிலிருந்து ஒரு மாதத்தினுள்,
தவறை இணங்குவதற்கெதிராகக் காட்டுவதற்குத்
தமக்குக் காரணமொன்றுண்டென அவர் கூறுமிடத்து,
பணிப்பாளர் தலைமையதிபதி, விதித்துரைக்கப்பட்ட

2018 ஆம் ஆண்டின் 1 ஆம் இலக்க, கடற்றொழில் 15
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

முறையில் அக்கருமத்தைக் கேட்டு முடிபுசெய்வதற்கு
உடனடியாக முற்படலாம்.

(4) பணிப்பாளர் தலைமையதிபதி, கொடுக்கப்பட்ட காரணங்களுடன் திருப்தியடையாதவிடத்து, அவர், அதற்கான தமது சொந்தக் காரணங்களைக் குறித்தளித்த பின்னர், இப்பிரிவின் (2) ஆம் உட்பிரிவிற் குறித்துரைக்கப்பட்ட பணத்தொகையொன்றை அவ்வாளின்மீது விதிக்கலாம்.

(5) இப்பிரிவின் (2) ஆம் உட்பிரிவிற் குறித்துரைக்கப்பட்ட பணத்தொகையொன்றைப் பணிப்பாளர் தலைமையதிபதி எவரேனுமாளின்மீது விதிக்குமிடத்து, அத்தகைய விதிப்பனவு பற்றிய விபரங்களைச் சுட்டிக்காட்டி, அத்தகைய ஆளுக்கு விதித்துரைக்கப்பட்ட படிவத்தில் அறிவித்தலொன்று சேர்ப்பிக்கப்படுவதனை அவர் செய்வித்தல் வேண்டும்.

(6) பணிப்பாளர் தலைமையதிபதியின் அத்தகைய முடிபினால் இன்னலுறும் எவரேனுமாளர், பணிப்பாளர் தலைமையதிபதியின் அத்தகைய முடிபு கிடைக்கப்பெற்ற தேதியிலிருந்து முப்பது நாட்களினுள் (இதனகத்துப்பின்னர் “செயலாளர்” எனக் குறிப்பிடு செய்யப்படும்) கடற்றொழில் மற்றும் நீர்வாழியிரின வளங்கள் அபிவிருத்தி என்னும் விடயம் எவ்வமைச் சருக்குக் குறித்தளிக்கப்படுகின்றதோ அவ்வமைச் சரின் அமைச்சர் செயலாளருக்கு மேன்முறையீடு செய்யலாம்.

(7) செயலாளர், பணிப்பாளர் தலைமையதிபதியின் முடிபையும் தவறானது எச்சுழ்நிலைகளில் புரியப் பட்டதோ அச்சுழ்நிலைகளையும் கவனத்துட் கொண்ட பின்னர்-

(அ) பணிப்பாளர் தலைமையதிபதியின் முடிபை உறுதிப்படுத்தி மேன்முறையீட்டுக்கு அனுமதி மறுக்கலாம்;

16 2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

(ஆ) பணிப்பாளர் தலைமையதிபதியின் முடிபைத் தள்ளிவைத்து மேன்முறையீட்டை அனுமதிக்கலாம்;

(இ) பணிப்பாளர் தலைமையதிபதியினது முடிபின் ஏதேனும் திருத்தம், மாற்றம் அல்லது வேறுபடுத்துகைக்கமைய மேன்முறையீட்டை அனுமதிக்கலாம்.

(8) செயலாளரின் முடிபு பணிப்பாளர் தலைமையதிபதிக்கு அறிவிக்கப்படுதல் வேண்டுமென்பதுடன், அவர், பணிப்பாளர் தலைமையதிபதிக்கு அத்தகைய முடிபு அறிவிக்கப்பட்ட தேதியிலிருந்து பதினான்கு நாட்களினுள் அத்தகைய முடிபுக்கு இணங்கியொழுகுவதற்கான நடவடிக்கை எடுத்தலும் வேண்டும்.

(9) செயலாளரின் அத்தகைய முடிபு இன்னலுற்ற ஆளுக்கு அறிவிக்கப்படுதல் வேண்டும்.

(10) செயலாளரின் அத்தகைய முடிபினால் இன்னலுற்ற எவரேனுமாவும், அத்தகைய முடிபு அறிவிக்கப்பட்ட தேதியிலிருந்து முப்பது நாட்களினுள் சட்டப் பிரச்சினையின்மீது மேன்முறையீட்டு நீதிமன்றத்துக்கு ஏதேனும் மேன்முறையீட்டைச் செய்யலாம்.

(11) இப்பிரிவின் கீழ் ஏதேனும் தவறை இணக்கு தலானது, இருதிறத்தவர்களினதும் கையொப்பத்தின் கீழ் எழுத்தில் நீதிவான் நீதிமன்றத்துக்கு அறிவிக்கப்படுதல் வேண்டுமென்பதுடன், குற்றஞ் சாட்டப்பட்டவரை விடுதலை செய்கின்ற பயனையுடையதாதலும் வேண்டும்.”.

முதன்மைச்
சட்டவாக்கத்தில்
20அ என்னும்
பிரிவை
உட்புகுத்துதல்.

14. முதன்மைச் சட்டவாக்கத்தின் 20 ஆம்பிரிவை உடனடுத்துப் பின்வரும் புதிய பிரிவு இத்தால் உட்புகுத்தப்படுகின்றதுடன், இது அச்சட்டவாக்கத்தின் 20அ என்னும் பிரிவாகப் பயனுறுதலும் வேண்டும்:-

2018 ஆம் ஆண்டின் 1 ஆம் இலக்க, கடற்றொழில் 17
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

"நிபுணர்கள்
குழாத்தை
நியமித்தல்."

20அ. (1) பணிப்பாளர் தலைமையதிபதி, செயலாளரின் கலந்தாலோசனையுடன், கடல்சார் எந்திரவியல், சட்டம் மற்றும் கணக்கியல் துறைகளில் அறிவும், நிபுணத்துவமும், அனுபவமும் கொண்ட மூன்றாட்களைக் கொண்டுள்ள நிபுணர்கள் குழா மொன்றை நியமித்தல் வேண்டும்.

(2) இருபதாம் பிரிவின் கீழ் தவறொன்றை இணக்குதல் தொடர்பாகக் கவனத்துட்கெடுக்கப்பட வேண்டிய சுருமங்கள் பற்றிப் பணிப்பாளர் தலைமையதிபதிக்கு விதப்புரைகளைச் செய்தல் அத்தகைய குழாத்தின் பணியாதல் வேண்டும்.

(3) அமைச்சர், நிதியமைச்சரின் கலந்தாலோசனையுடன் அவர் தீர்மானிக்க வேண்டியவாறான அத்தகைய பணவகையான ஊதியத்தைக் குழாத்தின் உறுப்பினர்களுக்குச் செலுத்துதல் வேண்டும்."

15. முதன்மைச் சட்டவாக்கத்தின் 21 ஆம் பிரிவு இத்தாற் பின்வருமாறு திருத்தப்படுகின்றது:-

முதன்மைச்
சட்டவாக்கத்தின்
21 ஆம் பிரிவைத்
திருத்துதல்.

(1) அப்பிரிவின் (1) ஆம் உட்பிரிவை நீக்கிவிட்டு அதற்குப் பதிலாகப் பின்வரும் உட்பிரிவை இடுவதன் மூலமும்:-

“(1) இலங்கையின் புறநீங்கலான பொருளாதார வலயப்பிரதேசத்தில் தவறொன்றைப் புரிவதில் சம்பந்தப்பட்டுள்ள வெளிநாட்டு மீன்பிடி வள்ளம் தடுத்துவைக்கப்படுவதனை நீதிவானொருவர் கட்டளையிட்டுள்ளவிடத்து, அவ்வள்ளம் தொடர்பில் தொடுக்கப்பட்ட ஏதேனும் குற்றவழக்கு முடிவுறும்வரை வள்ளத்தின் சொந்தக்காரர், அனுமதிப்பத்திரம் வைத்திருப்பவர், தலைவர் அல்லது அவ்வள்ளம் தொடர்பில் நியமிக்கப்பட்ட அதிகாரமளிக்கப்பட்ட உள்நாட்டுப் பிரதிநிதி, இப்பிரிவிற்கிணங்கத் திருப்தி கரமானவொரு முறி அல்லது வேறு வகையினதான பிணைப்பொறுப்பு வழங்கப்படுவதன்மீது வள்ளத்தின் விடுவிப்புக்காகச் சொல்லப்பட்ட நீதிவானுக்கு விண்ணப்பிக்கலாம்.”.

18 **2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்**

- (2) அப்பிரிவின் (2) ஆம் உட்பிரிவில், “மேல் நீதி மன்றத்தின் எந்த நீதிபதிக்குச்” என்னும் சொற்களுக்குப் பதிலாக “எந்த நீதிவானுக்குச்” என்னும் சொற்களை இடுவதன் மூலமும்.

முதன்மைச்
சட்டவாக்கத்தின்
23 ஆம் பிரிவைத்
திருத்துதல்.

16. முதன்மைச் சட்டவாக்கத்தின் 23 ஆம் பிரிவு இத்தாற் பின்வருமாறு திருத்தப்படுகின்றது:-

- (1) அப்பிரிவை, அப்பிரிவின் (1) ஆம் உட்பிரிவாக மீள இலக்கமிடுவதன்மூலமும்;
- (2) மீள இலக்கமிடப்பட்ட (1) ஆம் உட்பிரிவை உடனடுத்துப் பின்வரும் உட்பிரிவுகளை உட்புகுத்துவதன் மூலமும்:-

“(2) ஏதேனும் வெளிநாட்டு மீன்பிடி வள்ளம் இலங்கையின் ஏதேனும் கடலோர வலயத்தினுள் கண்டுபிடிக்கப்படுமிடத்தும் அத்தகைய வள்ளத்தின் மீன்பிடிக்கருவிகள் விதித்துரைக்கப்பட்ட முறையில் தொடக்கறுக்கப்படாதவிடத்தும் அல்லது அத்தகைய வள்ளத்தின்மீது மீன்கள் காணப்படுமிடத்தும், முரணாக எண் பிக்கப்படும்வரை, சொல்லப்பட்ட வள்ளம் சொல்லப்பட்ட வலயத்தினுள் மீன்பிடித்தலுக்காகவும் இச்சட்டத்தின் ஏற்பாடுகளுக்கு முரணான ஏதேனும் நோக்கத்துக்காகவும் பயன்படுத்தப்பட்டுள்ளதென ஊகிக்கப்படலாம்.

(3) ஏதேனும் கைவிடப்பட்ட வெளிநாட்டு மீன்பிடி வள்ளம் கண்டுபிடிக்கப்படுமிடத்து, முரணாக எண் பிக்கப்படும்வரை, இச்சட்டத்தின் கீழான ஏதேனும் தவறைப் புரிவதற்காக அது பயன்படுத்தப்பட்டுள்ளதாக ஊகிக்கப்படலாம்.”.

முதன்மைச்
சட்டவாக்கத்தின்
24 ஆம் பிரிவைத்
திருத்துதல்.

17. முதன்மைச் சட்டவாக்கத்தின் 24 ஆம் பிரிவு, “இலங்கையின் ஏதேனும் நீதிநிருவாக வலயத்தில் அமரும் மேல்நீதிமன்றத்தால் விளங்கப்படற்பாலதாதல் வேண்டும்.” என்னும் சொற்களுக்குப் பதிலாக “மிக அண்மையிலுள்ள அல்லது மிக்க வசதியான துறைமுகம் அமைந்துள்ள பிரதேசத்தின்மீது அல்லது இடப் பிரதேசத்தின்மீது நியாயாதிக்கங்கொண்டுள்ள நீதிவானொருவரினால் விளங்கப்படற்பாலதாதல் வேண்டும்.” என்னும் சொற்களை இடுவதன்மூலம் இத்தாற்றிருத்தப்படுகின்றது.

2018 ஆம் ஆண்டின் 1 ஆம் இலக்க, கடற்றொழில் 19
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

18. முதன்மைச் சட்டவாக்கத்தின் 26 ஆம் பிரிவு, அப்பிரிவின் (2) ஆம் உட்பிரிவின் (i) ஆம் பந்திக்குப் பதிலாகப் பின்வருவதனை இருவதன்மூலம் இத்தாற்றிருத்தப்படுகின்றது:-

முதன்மைச் சட்டவாக்கத்தின் 26 ஆம் பிரிவைத் திருத்துதல்.

“(i) (i) 1982 ஆம் ஆண்டின் கடல்பற்றிய சட்டத்தின் மீதான ஐக்கிய நாடுகள் சபைச் சமவாயத்தில்;

(ii) 1993 ஆம் ஆண்டின் ஓஷன் டியூனா ஆணைக்குழு வினாள்;

(iii) 1995 ஆம் ஆண்டின் மீன் கையிருப்பு உடன் படிக்கையின்கீழ்;

(iv) 2009 ஆம் ஆண்டின் சட்டவிரோதமான, அறிக்கை யிடப்படாத மற்றும் ஒழுங்குபடுத்தப்படாத மீன் பிடித்தலைத் தடுப்பதற்கும், தடைசெய்வதற்கும், ஒழிப்பதற்குமான துறைமுக அரச வழிமுறை களின்மீதான ஐக்கிய நாடுகள் சபை உடன்படிக்கையின் உணவு மற்றும் கமத்தொழில் ஒழுங்கமைப்பின்கீழ் (உகஒ);

(v) இலங்கையானது திறத்தவராக வந்துள்ள அல்லது வரவுள்ள வேறேதேனும் சாதனத்தில்,

விதிக்கப்பட்ட நியமங்கள் செயற்படுத்தப்படுதல்”.

19. முதன்மைச் சட்டவாக்கத்தின் 26 ஆம் பிரிவை உடனடுத்துப் பின்வரும் புதிய பிரிவு இத்தால் உட்புகுத்தப்படுவதுடன், இது அச்சட்டவாக்கத்தின் 26அ என்னும் பிரிவாகப் பயனுறுதலும் வேண்டும்:-

முதன்மைச் சட்டவாக்கத்தில் 26அ என்னும் பிரிவை உட்புகுத்துதல்.

“ஒழுங்கு 26அ. இருபத்தாறாம் பிரிவின் கீழ் ஆக்கப்பட்ட விதிகளை ஏதேனும் ஒழுங்குவிதியின் மீறுதலெதுவும் அல்லது மீறுதல் அதனுடன் இணங்கியொழுகுவதற்கான தவறுத தவறொன்றாதல். லெதுவும், நீதிவான் நீதிமன்றத்தின் நீதிவானொ ருவரினால் விளங்கப்படற்பாலதானதும் ஒரு மில்லி யன் ரூபாவுக்குக் குறையாத குற்றப்பணத்தினால் தண்டிக்கப்படற்பாலதுமான தவறொன்றாதல் வேண்டும்.”.

20 2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

முதன்மைச்
சட்டவாக்கத்தில்
27அ என்னும்
பிரிவை
உட்புகுத்தல்.

20. முதன்மைச் சட்டவாக்கத்தின் 27 ஆம் பிரிவை உடனடுத்துப்
பின்வரும் புதிய பிரிவு இத்தால் உட்புகுத்தப்படுவதுடன், இது
அச்சட்டவாக்கத்தின் 27அ என்னும் பிரிவாகப் பயனுறுதலும்
வேண்டும்:-

“வெகுமதி
நிதியத்தைத்
தாபித்தல்.

27அ. (1) (இதனகத்துப்பின்னர் “வெகுமதி
நிதியம்” எனக் குறிப்பீடுசெய்யப்படும்) கடற்
றொழில் வெகுமதி நிதியம் என அழைக்கப்பட
வேண்டிய நிதியமொன்றிருத்தல் வேண்டும்.

(2) பணிப்பாளர் தலைமையதிபதி வெகுமதி
நிதியத்தின் நிருவாகத்துக்குப் பொறுப்பாக
விருத்தல் வேண்டும்.

(3) பத்தொன்பதாம் பிரிவின்கீழான விற்பனை
களிலிருந்து தேறிப்பெறப்பட்ட எல்லா விற்ப
வரவுகளும் வெகுமதி நிதியத்துக்கு வரவுவைக்
கப்படுதல் வேண்டும்.

(4) பணிப்பாளர் தலைமையதிபதி, காலத்துக்குக்
காலம், அவர் தகுதியானதெனக் கருதக்கூடிய
வாறான அத்தகைய பணத்தொகையை, வெகுமதி
நிதியத்திலிருந்து-

(அ) 3 ஆம்பிரிவிற் குறித்துரைக்கப்பட்டவாறான
எவரேனுமாளுக்கு;

(ஆ) எவரேனும் அதிகாரமளிக்கப்பட்ட அலு
வலருக்கு; அல்லது

(இ) எவரேனும் தகவலளிப்பவருக்கு,

வெகுமதியொன்றாகச் செலுத்துதல் வேண்டும்:

ஆயின், எவ்வாறாயினும், அத்தகைய பணத்
தொகை, இச்சட்டத்தின்கீழ் விதித்துரைக்கப்பட
வேண்டிய அதிகபட்சத் தொகையை விஞ்சுத
லாகாது.

**2018 ஆம் ஆண்டின் 1 ஆம் இலக்க, கடற்றொழில் 21
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்**

(5) வெகுமதி நிதியத்தின் கணக்குகள், அரசிய
லமைப்பின் 154 ஆம் உறுப்புரைக்கிணங்கக்
கணக்காய்வாளர் தலைமையதிபதியினால் வருடாந்
தம் கணக்காய்வுசெய்யப்படுதல் வேண்டும்.”.

**21. முதன்மைச் சட்டவாக்கத்தின் 28 ஆம் பிரிவு இத்தாற்
பின்வருமாறு திருத்தப்படுகின்றது:-**

முதன்மைச்
சட்டவாக்கத்தின்
28 ஆம் பிரிவைத்
திருத்துதல்.

- (1) “நீர்வாழ் தாவரம்” என்னும் சொல்லமைப்பின் வரை
விலக்கணத்துக்கு நேர்முன்னர் பின்வரும் புதிய வரை
விலக்கணத்தை உட்புகுத்துவதன்மூலம்:-

“ “கைவிடப்பட்ட வெளிநாட்டு மீன்பிடி வள்ளம்”
என்பது, ஒரு வள்ளத்தில் எவரேனும் ஆள்
அல்லது ஆட்கள் இல்லாத அவ்வள்ளத்தையும்
உள்ளடக்கும்;”;

- (2) “அதிகாரமளிக்கப்பட்ட அலுவலர்” என்னும்
சொல்லமைப்பின் வரைவிலக்கணத்துக்குப் பதிலாகப்
பின்வரும் வரைவிலக்கணத்தை இடுவதன் மூலம்:-

“ “அதிகாரமளிக்கப்பட்ட அலுவலர்” என்பது, கடற்
றொழில் மற்றும் நீர்வாழ் உயிரின வளங்கள்
சட்டத்தின் கீழ் நியமிக்கப்பட்ட கடற்றொழில்
பரிசோதகர் என்ற பதவி வரிசைக்குக் குறை
யாத பதவிவரிசையிலுள்ள எவரேனும்
அலுவலர், சிற்றலுவலர் என்ற பதவிவரிசைக்
குக் குறையாத பதவிவரிசையிலுள்ள கடற்படை
யின் எவரேனும் உறுப்பினர், சார்சண்டு என்ற
பதவிவரிசைக்குக் குறையாத பதவிவரிசையி
லுள்ள வான்படையின் எவரேனும் உறுப்
பினர், சார்சண்டு என்ற பதவிவரிசைக்குக்
குறையாத பதவிவரிசையிலுள்ள எவரேனும்
பொலிசு அலுவலர், கரையோரக் காவல்
திணைக்களத்தின் கிரமமான சேவையைச்
சேர்ந்த எவரேனுமாவ் மற்றும் பெயரினால்
அல்லது பதவியினால் அமைச்சரினால்
எழுத்தில் அத்தகையவராகப் பெயர்குறித்து
நியமிக்கப்பட்ட வேறெவரேனுமாவ் என்று
பொருளாகும்;”;

22 2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

- (3) “அதிகாரம்பெற்ற அலுவலர்” என்னும் சொல்லமைப்பின் வரைவிலக்கணத்தை உடனடுத்துப் பின்வரும் வரைவிலக்கணத்தை உட்புகுத்துவதன்மூலம்:-

“பணிப்பாளர் தலைமையதிபதி” என்பது, 1996 ஆம் ஆண்டின் 2 ஆம் இலக்க, கடற்றொழில் மற்றும் நீர்வாழ் உயிரின வளங்கள் சட்டத் தின் 2 ஆம் பிரிவின்கீழ் நியமிக்கப்பட்ட கடற்றொழில் பணிப்பாளர் தலைமையதிபதி என்று பொருளாகும்;”;

- (4) “மீன்” என்னும் சொல்லமைப்பின் வரைவிலக்கணத்துக்குப் பதிலாகப் பின்வரும் வரைவிலக்கணத்தை இடுவதன்மூலம்:-

“மீன்” என்பது, உயிருள்ள அல்லது உயிரற்ற, ஏதேனும் நீரில் சீவிக்கும், நீர்வாழ் அல்லது கடல்சார் விலங்கு என்று பொருளாகும் என்பதுடன், அவற்றின் முட்டைகள், சினைத் திரள், மீன்முட்டை மற்றும் மீன்குஞ்சுக் கட்டங்களையும், அவற்றின் பாகங்களுள் எவற்றையும் உள்ளடக்கும்; அத்துடன் தங்குதடையற்று நீந்தாத இனங்களைச் சேர்ந்த எல்லா உயிர்ப்பொருள்களையும் உள்ளடக்கும்;”;

- (5) “மீன்பிடித்தல்” என்னும் சொல்லமைப்பின் வரைவிலக்கணத்துக்குப் பதிலாகப் பின்வரும் வரைவிலக்கணத்தை இடுவதன்மூலம்:-

“மீன்பிடித்தல்” என்பது, ஏதேனும் முறைமூலம் மீனைத் தேடுதல், ஈர்த்தல், கண்டறிதல், பிடித்தல், எடுத்தல் அல்லது கொல்லுதல் அல்லது மீனைச் சேர்த்துக்குவித்தல் அல்லது நீர்வாழ் தாவரங்களைச் சேகரித்தல் என்பவற்றையும் உள்ளடக்கும் என்பதுடன்,

2018 ஆம் ஆண்டின் 1 ஆம் இலக்க, கடற்றொழில் 23
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

மீனைப் பிடிப்பதற்கான, எடுப்பதற்கான அல்லது கொல்லுவதற்கான அல்லது நீர்வாழ் தாவரங்களைச் சேகரிப்பதற்கான எத்தன மொன்றையும் இதனகத்துமுன்னர் குறிப்பிடப் பட்ட செயல்களுள் எவற்றையும் இலங்கை நீர்ப்பரப்புகளில் நிறைவேற்றுவதற்கான எத்தனமொன்றையும் உள்ளடக்கும்”;

(6) “உள்ளூர் மீன்பிடி வள்ளம்” என்னும் சொல்லமைப்பின் வரைவிலக்கணத்தில் “பதியப்பட்டதும்” என்னும் சொல்லுக்குப் பதிலாக “பதியப்பட்டதும் அல்லது-” என்னும் சொற்களை இடுவதன்மூலமும்;

(7) “மீன்பிடியோடுறவுபட்ட நடவடிக்கைகள்” என்னும் சொல்லமைப்பின் வரைவிலக்கணத்துக்குப் பதிலாகப் பின் வரும் வரைவிலக்கணத்தை இடுவதன் மூலமும்:-

““மீன்பிடியோடுறவுபட்ட நடவடிக்கைகள்” என்பது, மீன்பிடித்தல் தொடர்பாகப் பின்வருவனவற்றையும் உள்ளடக்கும்:-

(அ) இலங்கை நீர்ப்பரப்புகளிலுள்ள ஏதேனும் வள்ளத்துக்கு அல்லது கலத்துக்கு அல்லது அதிலிருந்து மீனை மாற்றி யேற்ற்தல்;

(ஆ) மீன்பிடித்தொழிற்பாடுகளிலிருந்து பெறப்பட்ட மீனை அல்லது நீர்வாழ் தாவரங்களைக் களஞ்சியப்படுத்துதல், பதனிடுதல், பேணிக்காத்தல் அல்லது இடம்பெயர்த்தல்;

(இ) மீன்பிடி வள்ளங்களுக்கு எரிபொருள் நிரப்புதல் அல்லது வழங்குதல் அல்லது மீன்பிடித் தொழிற்பாடுகளுக்கு ஆதாரமான அல்லது துணைநிலையான வேறு நடவடிக்கைகளைப் புரிதல்;

24 2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

(ஈ) கடலில் ஆளணியினர், எரிபொருள், மீன்
பிடிக்கருவிகள் மற்றும் வேறு வழங்கல்
களுக்கு முன்னேற்பாடுசெய்தல்;

(உ) மேலேயுள்ளவற்றுள் எதனையும்
செய்வதற்கு எத்தனித்தல் அல்லது
ஆயத்தஞ்செய்தல்”;

(8) “செயலாளர்” என்னும் சொல்லமைப்பின்
வரைவிலக்கணத்துக்குப் பதிலாகப் பின்வரும்
வரைவிலக்கணத்தை இடுவதன்மூலம்:-

““செயலாளர்” என்பது, கடற்றொழில் என்
னும் விடயம் எந்த அமைச்சருக்குக்
குறித்தளிக்கப்பட்டதோ அந்த அமைச்ச
ரின் அமைச்சர் செயலாளர் என்று
பொருளாதல் வேண்டும்”;

(9) “இலங்கை நீர்ப்பரப்புகள்” என்னும் சொல்ல
மைப்பின் வரைவிலக்கணத்துக்குப் பதிலாகப்
பின்வரும் வரைவிலக்கணத்தை இடுவதன்
மூலம்:-

““இலங்கை நீர்ப்பரப்புகள்” என்பது,-

(அ) 1976 ஆம் ஆண்டின் 22 ஆம்
இலக்க, கடலோர வலயங்கள்
சட்டத்தின் 2 ஆம் பிரிவின்கீழ்
செய்யப்பட்ட பிரகடனத்தின்
மூலம், இலங்கையின் ஆள்புலக்
கடலென வெளிப்படுத்தப்பட்ட
பிரதேசம் என்று;

(ஆ) 1976 ஆம் ஆண்டின் 22 ஆம்
இலக்க, கடலோர வலயங்கள்
சட்டத்தின் 4 ஆம் பிரிவின்கீழ்

2018 ஆம் ஆண்டின் 1 ஆம் இலக்க, கடற்றொழில் 25
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

செய்யப்பட்ட பிரகடனத்தின்
மூலம், இலங்கையின் அணித்தா
யுள்ள வலயம் என வெளிப்படுத்
தப்பட்ட பிரதேசம் என்று;

(இ) 1976 ஆம் ஆண்டின் 22 ஆம்
இலக்க, கடலோர வலயங்கள்
சட்டத்தின் 5 ஆம் பிரிவின்கீழ்
செய்யப்பட்ட பிரகடனத்தின்
மூலம், இலங்கையின் புறநீங்க
லான பொருளாதார வலயம் என
வெளிப்படுத்தப்பட்ட பிரதேசம்
என்று;

(ஈ) 1976 ஆம் ஆண்டின் 22 ஆம்
இலக்க, கடலோர வலயங்கள்
சட்டத்தின் 9 ஆம் பிரிவின்கீழ்
செய்யப்பட்ட பிரகடனத்தின்
மூலம், இலங்கையின் நீர்ப்பரப்பு
கள் என வெளிப்படுத்தப்பட்ட
பிரதேசம் என்று; அத்துடன்

(உ) எல்லாப் பொதுக் குடாக்கடல்கள்,
ஆறுகள், ஏரிகள், வாவிகள், கழி
முகங்கள், அருவிகள், கேணிகள்,
குளங்கள், குட்டைகள், கால்வாய்
கள் என்று, அத்துடன் வேறு எல்
லாப் பொது உள்நாட்டு அல்லது
உள்ளூர் நீர்ப்பரப்புகள் என்று,

பொருளாகும்.”.

22. இச்சட்டத்தின் சிங்கள, தமிழ் உரையுக்கிடையே ஏதேனும்
ஒவ்வாமை ஏற்படும் பட்சத்தில் சிங்கள உரையே மேலோங்கி நிறற்றல்
வேண்டும்.

ஒவ்வாமை
ஏற்படும் பட்சத்தில்
சிங்கள உரை
மேலோங்கி
நிறற்றல்.

26 2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

அட்டவணை I (பிரிவு 15)

நிறை I	நிறை II
மீற்றர்களில் வள்ளத்தின் நீளம்	குற்றப்பணம் (ரூபா மில்லியன்) ஆள்புல நீர்ப்பரப்புகள்
15 க்குக் குறைவாக	6
15 க்கு மேற்படவும் 24 க்குக் குறைவாகவும்	20
24 க்கு மேற்படவும் 45 க்குக் குறைவாகவும்	100
45 க்கு மேற்படவும் 75 க்குக் குறைவாகவும்	150
75 க்கு மேற்பட	175
நிருவாக ரீதியிலான தண்டம்	ஏற்படையதல்ல

அட்டவணை II (பிரிவு 15-அ)

நிறை I	நிறை II
மீற்றர்களில் வள்ளத்தின் நீளம்	குற்றப்பணம் (ரூபா மில்லியன்) ஆள்புல நீர்ப்பரப்புகள்
15 க்குக் குறைவாக	4
15 க்கு மேற்படவும் 24 க்குக் குறைவாகவும்	15
24 க்கு மேற்படவும் 45 க்குக் குறைவாகவும்	75
45 க்கு மேற்படவும் 75 க்குக் குறைவாகவும்	120
75 க்கு மேற்பட	150
நிருவாக ரீதியிலான தண்டம்	ஏற்படையதல்ல

2018 ஆம் ஆண்டின் 1 ஆம் இலக்க, கடற்றொழில் 27
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

அட்டவணை III (பிரிவு 15ஆ.)

நிரை I	நிரை II
மீற்றர்களில் வள்ளத்தின் நீளம்	குற்றப்பணம் (ரூபா மில்லியன்) புபொ வலயத்தினுள்
15 க்குக் குறைவாக	10
15 க்கு மேற்படவும் 24 க்குக் குறைவாகவும்	30
24 க்கு மேற்படவும் 45 க்குக் குறைவாகவும்	120
45 க்கு மேற்படவும் 75 க்குக் குறைவாகவும்	180
75 க்கு மேற்பட	220
நிருவாக ரீதியிலான தண்டம்	தொடக்கக் குற்றப்பணத்தின் 1/ 5

அட்டவணை IV (பிரிவு 15இ.)

நிரை I	நிரை II
மீற்றர்களில் வள்ளத்தின் நீளம்	குற்றப்பணம் (ரூபா மில்லியன்) புபொ வலயத்தினுள்
15 க்குக் குறைவாக	5
15 க்கு மேற்படவும் 24 க்குக் குறைவாகவும்	20
24 க்கு மேற்படவும் 45 க்குக் குறைவாகவும்	80
45 க்கு மேற்படவும் 75 க்குக் குறைவாகவும்	130
75 க்கு மேற்பட	160
நிருவாக ரீதியிலான தண்டம்	தொடக்கக் குற்றப்பணத்தின் 1/ 5

28 2018 ஆம் ஆண்டின் 1 ஆம் இலக்க, கடற்றொழில்
(வெளிநாட்டு மீன்பிடி வள்ளங்களை ஒழுங்குபடுத்தல்)
(திருத்தச்) சட்டம்

அட்டவணை V

(பிரிவு 17)

நிரை I	நிரை II
மீற்றர்களில் வள்ளத்தின் நீளம்	குற்றப்பணம் (ரூபா)
15 க்குக் குறைவாக	100,000
15 க்கு மேற்படவும் 24 க்குக் குறைவாகவும்	200,000
24 க்கு மேற்படவும் 45 க்குக் குறைவாகவும்	500,000
45 க்கு மேற்படவும் 75 க்குக் குறைவாகவும்	1,500,000
75 க்கு மேற்பட	7,500,000

பாராளுமன்றத்தின் சட்டங்களின் தமிழ் பிரதிகளை “பிரகாசன பியசு”, அரசாங்க அச்சுத் திணைக்களம், இல. 118, டாக்டர் டனிஸ்டர் டி. சில்வா மாவத்தை, கொழும்பு 8 இல் விலைக்குப் பெற்றுக்கொள்ள முடியும்.